



# കേരള സർക്കാർ

## ഇൻഫർമേഷൻ & പബ്ലിക് റിലേഷൻസ് വകുപ്പ്

<b>ഡിസംബർ</b>		
<b>DECEMBER</b>	<b>11</b>	<b>2016</b>



### ശബരിമല പത്രക്കുറിപ്പ്

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam@gmail.com](mailto:prdsannidanam@gmail.com)

Facebook Page: Sabarimalamediacentreiprdgok

#### പുതിയ കൊടിമരത്തിനുള്ള ചെമ്പുതകിട് ശ്രീകോവിലിൽ പുജിച്ചുനൽകി

ശബരിമല: ശബരിമലയിൽ സ്ഥാപിക്കുന്ന പുതിയ കൊടിമരത്തിനായുള്ള ചെമ്പ് തകിട് ശ്രീകോവിലിൽ പുജിച്ച ശേഷം ശിൽപ്പികൾക്ക് കൈമാറി തന്ത്രി കണ്ഠർ രാജീവർ കൊടിമര നിർമ്മാണത്തിന് അനുമതി നൽകി. ഞായറാഴ്ച ഉച്ചയ്ക്ക് 12.30ഓടെയാണ് തകിട് പുജിച്ച് തന്ത്രി കണ്ഠർ രാജീവർ, മേൽശാന്തി ടി.എം. ഉണ്ണികൃഷ്ണൻ നമ്പൂതിരി എന്നിവർ ശിൽപ്പികളായ പരുമല അനന്തൻ ആചാരി, ചെങ്ങന്നൂർ സദാശിവൻ ആചാരി എന്നിവർക്കാണ് കൈമാറിയത്. ദേവസ്വം ബോർഡ് പ്രസിഡൻ്റ് പ്രയാർ ഗോപാലകൃഷ്ണൻ, മെമ്പർ കെ. രാഘവൻ, എക്സിക്യൂട്ടീവ് ഓഫീസർ ആർ. രവിശങ്കർ എന്നിവർ സന്നിഹിതരായിരുന്നു.

ശനിയാഴ്ച വൈകിട്ട് തകിട് തന്ത്രിയും എക്സിക്യൂട്ടീവ് ഓഫീസറും ചേർന്ന് ഏറ്റുവാങ്ങിയിരുന്നു. മാനാറിൽ കൊടിമര നിർമ്മാണം ഡിസംബർ 14ന് തുടങ്ങും. പൂർത്തിയാവാൻ രണ്ടുമാസത്തോളമെടുക്കും. ഇതിന് ശേഷം പമ്പയിലെത്തിച്ചാണ് സ്വർണം പൂശുക. കൊടിമരം സ്ഥാപിക്കാനുള്ള കരിങ്കൽ പീഠം സദാശിവൻ ആചാരിയുടെ നേതൃത്വത്തിലാണ് നിർമ്മിക്കുന്നത്.

#### ഇന്ന് തൃക്കാർത്തിക; സന്നിധാനം ദീപപ്രഭയിൽ നിറയും

ശബരിമല: ശബരിമല ക്ഷേത്രസന്നിധാനം ഇന്ന് (ഡിസംബർ 12) തൃക്കാർത്തികയിൽ ദീപപ്രഭയാൽ നിറയും. വിളക്കുകൾക്കൊപ്പം കർപ്പൂര ദീപപ്രഭയും സന്നിധാനത്തെ പ്രകാശ പൂരിതമാക്കും. തൃക്കാർത്തിക ദീപോത്സവമായി ശബരിമലയിലും തിരുവിതാംകൂർ ദേവസ്വം ബോർഡിന് കീഴിലെ എല്ലാ ക്ഷേത്രങ്ങളിലും ആഘോഷിക്കുമെന്ന് തിരുവിതാംകൂർ ദേവസ്വം ബോർഡ് പ്രസിഡൻ്റ് പ്രയാർ ഗോപാലകൃഷ്ണൻ പറഞ്ഞു.

#### വരുമാനത്തിൽ 13 കോടി രൂപയുടെ വർദ്ധനവ്

ശബരിമല: ശബരിമലയിൽ മണ്ഡല-മകരവിളക്ക് മഹോത്സവത്തിൻ്റെ 25-ാം ദിവസം പിന്നിട്ടപ്പോൾ വരുമാനത്തിൽ 13 കോടി രൂപയുടെ വർദ്ധനവുണ്ടായതായി തിരുവിതാംകൂർ ദേവസ്വം ബോർഡ് പ്രസിഡൻ്റ് പ്രയാർ ഗോപാലകൃഷ്ണൻ അറിയിച്ചു. കഴിഞ്ഞ വർഷം ഡിസംബർ പത്തിന് വരവ് 72,98,27,134 രൂപയായിരുന്നത് ഈ

വർഷം 85,96,66,932 കോടി രൂപയായി വർദ്ധിച്ചു. അഭിഷേകം 84,79,573 രൂപ, അപ്പം 7,31,80,365 രൂപ, അരവണ 37,71,85,410 രൂപ, വെള്ളനിവേദ്യം 4,16,240 രൂപ, ശർക്കര പായസം 28,64,560 രൂപ, അർച്ചന 6,34,420 രൂപ, മാലവടി പൂജ 1,15,270 രൂപ, പഞ്ചാമൃതം 15,60,650 രൂപ, ആടിയ ശിഷ്ടം നെയ്യ് 53,35,825 രൂപ, ബുക്ക് സ്റ്റാൾ 22,45,915 രൂപ, കാണിക്ക 27,89,50,971 രൂപ, മാളികപ്പുറം 53,70,485 രൂപ, മുറിവാടക 1,88,81,315 രൂപ, അയ്യപ്പചക്രം 1,40,040 രൂപ, ഡി.എച്ച് 17,72,000 രൂപ, മറ്റിനം 1,14,99,263 രൂപ, സംഭാവന 55,32,609 രൂപ, കരാർ 6,08,89,124 രൂപ, മണിയോർഡർ 43,691 രൂപ, പുജിച്ച മണി 81,860 രൂപ, അന്നദാന സംഭാവന 44,87,346 രൂപ എന്നിങ്ങനെയാണ് ഡിസംബർ പത്ത് വരെ വിവിധയിനങ്ങളിലായുള്ള വരുമാനം.

**27 ലക്ഷം ടിൻ അരവണ; രണ്ട് ലക്ഷം കവർ അപ്പം സ്റ്റോക്ക്**

ശബരിമല: ശബരിമല ക്ഷേത്രത്തിലെ പ്രധാന പ്രസാദങ്ങളായ അപ്പവും അരവണയും ആവശ്യത്തിന് സ്റ്റോക്കുണ്ടെന്ന് ദേവസ്വം ബോർഡ് പ്രസിഡൻ്റ് പ്രയാർ ഗോപാലകൃഷ്ണൻ അറിയിച്ചു. 27 ലക്ഷം ടിൻ അരവണ പ്രസാദവും രണ്ട് ലക്ഷം കവർ അപ്പവും ബഹർ സ്റ്റോക്കായുണ്ട്. അപ്പവും അരവണയും മുൻകരുതലായി ഉൽപാദിപ്പിക്കാനും വിതരണം ചെയ്യാനും വേണ്ട ക്രമീകരണങ്ങൾ ഏർപ്പെടുത്തിയിട്ടുണ്ടെന്നും അദ്ദേഹം അറിയിച്ചു.

**അരവണ പ്ലാൻറിലെ അപകടം: ചൊവ്വാഴ്ച റിപ്പോർട്ട് നൽകും-ദേവസ്വം സെക്രട്ടറി**

ശബരിമല: സന്നിധാനം അരവണ പ്ലാൻറിൽ കഴിഞ്ഞ ദിവസമുണ്ടായ അപകടം സംബന്ധിച്ച് ചൊവ്വാഴ്ച സർക്കാറിന് റിപ്പോർട്ട് സമർപ്പിക്കുമെന്ന് ദേവസ്വം വകുപ്പ് സെക്രട്ടറി കെ.ആർ.ജ്യോതിലാൽ അറിയിച്ചു. അപകടം നടന്ന പ്ലാൻറും പരിക്കേറ്റവരെയും ദേവസ്വം ബോർഡ് പ്രസിഡൻ്റ് പ്രയാർ ഗോപാലകൃഷ്ണനെപ്പോലെ സന്ദർശിച്ച ശേഷം സംസാരിക്കുകയായിരുന്നു അദ്ദേഹം. പരിക്കേറ്റ ഒരാൾ കോട്ടയം മെഡിക്കൽ കോളജിലും നാല് പേർ സന്നിധാനത്തും ചികിത്സ തേടി.

**അരവണ പ്ലാൻറിൻ്റെ സുരക്ഷ ഉറപ്പുവരുത്തി**

ശബരിമല: ശബരിമലയിലെ അരവണ പ്ലാൻറിൻ്റെ സുരക്ഷിതത്വം എൻജിനീയർമാർ രണ്ട് ദിവസത്തിലൊരിക്കൽ പരിശോധിക്കുമെന്ന് ദേവസ്വം ബോർഡ് പ്രസിഡൻ്റ് പ്രയാർ ഗോപാലകൃഷ്ണൻ അറിയിച്ചു. അരവണ പ്ലാൻറിൽ കഴിഞ്ഞ ദിവസമുണ്ടായ അപകടത്തിൽ പരിക്കേറ്റവരുടെ മുഴുവൻ ചികിത്സാ ചെലവും ബോർഡ് വഹിക്കും. പരിക്കേറ്റ കരാർ തൊഴിലാളികൾക്ക് ജോലി ചെയ്യാൻ കഴിയാത്ത ദിവസങ്ങളിലെ വേതനവും നൽകും. പ്ലാൻറ് പൂർണ്ണമായി പരിശോധിച്ച് സുരക്ഷിതമാക്കിയിട്ടുണ്ടെന്നും അദ്ദേഹം അറിയിച്ചു.

**ദേവസ്വം ബോർഡ് സന്നിധാനത്ത് മാത്രം ഊട്ടിയത് അഞ്ചര ലക്ഷം പേരെ**

ലക്ഷങ്ങളെ സമൃദ്ധമായി ഊട്ടി സന്നിധാനത്തും പമ്പയിലുമായി ദേവസ്വം ബോർഡിൻ്റെ അന്നദാനം പുരോഗമിക്കുന്നു. ഇതിനകം സന്നിധാനത്ത് മാത്രം 5,57,070 പേർ അന്നദാനത്തിൽ പങ്കെടുത്തതായി ദേവസ്വം ബോർഡ് പ്രസിഡൻ്റ് പ്രയാർ ഗോപാലകൃഷ്ണൻ അറിയിച്ചു. അന്നദാനത്തിന് സന്നിധാനത്ത് മാത്രം സംഭാവനയായി 23,49,935 രൂപ ലഭിച്ചു. സന്നിധാനത്തെ അന്നദാന മണ്ഡപത്തിൽ ഒരേ സമയം 1300ൽപരം സീറ്റുകളിലായി ഭക്ഷണം നൽകാൻ കഴിയുന്നുണ്ട്. പുലർച്ചെ മൂന്നു മുതൽ ഭക്ഷണ വിതരണം ആരംഭിക്കും. ഊണ്, ഉപ്പുമാവ്, പൊങ്കാല ഉൾപ്പെടെ അഞ്ചു തരത്തിലുള്ള ഭക്ഷണമാണ് നൽകുന്നത്. മികച്ച ഭക്ഷണം ലഭിക്കുന്നതിനാൽ അയ്യപ്പന്മാർ സംതൃപ്തിയോടെയാണ് മടങ്ങുന്നത്. സന്നിധാനത്തിനു പുറമെ പമ്പയിലെ അന്നദാനമണ്ഡപത്തിൽ ആയിരം ഇരിപ്പിടങ്ങളിലായി ഒരേ സമയം ഭക്ഷണം നൽകുന്നുണ്ട്. കൂടുതൽ പേർക്ക് അന്നദാന സൗകര്യമൊരുക്കാനുള്ള തയ്യാറെടുപ്പിലാണ് ദേവസ്വം ബോർഡ്.

**ഹൃദയാഘാതം: തിരുവനന്തപുരം സ്വദേശിയായ തീർത്ഥാടകൻ മരിച്ചു**

ശബരിമല: ശബരിമല കയറ്റത്തിനിടെ ഹൃദയാഘാതം മൂലം തിരുവനന്തപുരം സ്വദേശിയായ തീർത്ഥാടകൻ മരിച്ചു. തിരുവനന്തപുരം പള്ളിക്കൽ സ്വദേശി മണികണ്ഠൻ (50) ആണ് മരിച്ചത്. ഹൃദയാഘാതത്തെത്തുടർന്ന്

അപ്പാച്ചിമേട്ടിലെ ആശുപത്രിയിൽ ചികിത്സയിലിരിക്കുകയായിരുന്നു മരണം. ഞായറാഴ്ച പുലർച്ചെ ഒന്നരയോടെ യായിരുന്നു സംഭവം.

**തീവ്ര കൊതുകു നിവാരണം: ആരോഗ്യവകുപ്പ് ഫോഗിംഗ് നടത്തി**

തീവ്ര കൊതുകു നിവാരണത്തിന്റെ ഭാഗമായി സന്നിധാനത്തെ അന്നദാനമണ്ഡപം, പാണ്ടിത്താവളം, പോലീസ് ബാരക് ഉൾപ്പെടെയുള്ള സ്ഥലങ്ങളിൽ ആരോഗ്യ വകുപ്പ് ജീവനക്കാർ ഫോഗിംഗ് നടത്തി. കൊതുകു നിവാരണം ശക്തമാക്കിയതിനൊപ്പം രാത്രികാലങ്ങളിൽ തൊഴിലാളികളുടെ താമസസ്ഥലങ്ങളിൽ മലേറിയ, ഫൈലേറിയ രക്തപരിശോധന ക്യാമ്പുകളും പകർച്ചവ്യാധി രോഗങ്ങൾക്കെതിരേ ബോധവൽക്കരണ പ്രവർത്തനങ്ങളും നടത്തുന്നുണ്ട്.

**സന്നിധാനത്ത് പുകയില ഉത്പന്നങ്ങൾ പിടിച്ചു; 105 കേസ് രജിസ്റ്റർ ചെയ്തു**

ശബരിമല സന്നിധാനത്ത് എക്സൈസ് സംഘം നടത്തിയ തിരച്ചിലിൽ പുകയില ഉത്പന്നങ്ങൾ പിടിച്ചു. ബംഗാൾ ബീഡി, നാടൻ ബീഡി, സിഗരറ്റ്, ഹാൻസ് തുടങ്ങിയ പുകയില ഉത്പന്നങ്ങൾ പിടിച്ചെടുക്കുകയും 105 കേസ് രജിസ്റ്റർ ചെയ്യുകയും 21000 രൂപ പിഴ ഈടാക്കുകയും ചെയ്തു. മരക്കൂട്ടം, ശരംകുത്തി, ചരൽമേട്, ശബരിപീഠം, പാണ്ടിത്താവളം, ഉരൽക്കുഴി, ഭസ്മക്കുളം എന്നിവിടങ്ങളിൽ എക്സൈസ് ഷാഡോ സംഘം നടത്തിയ പരിശോധനയിലാണ് പുകയില ഉത്പന്നങ്ങൾ കണ്ടെത്തിയത്. എക്സൈസിന്റെ കോഴിക്കോട് ഡിവിഷനിൽ നിന്നുള്ള സംഘമാണ് കഴിഞ്ഞ ഒരാഴ്ചക്കാലമായി സന്നിധാനത്ത് സേവനമനുഷ്ഠിച്ചത്. ലഹരി ഉത്പന്നത്തിനെതിരെയുള്ള മുന്നറിയിപ്പും ബോധവൽക്കരണവും നടത്തിയതിനു പുറമേ പുണ്യം പുകാവനം ശുചീകരണ പ്രവർത്തനങ്ങളിലും എക്സൈസ് ജീവനക്കാർ പങ്കെടുത്തു. എക്സൈസിന്റെ പ്രവർത്തനങ്ങൾ വിലയിരുത്തുന്നതിന് ഡിസംബർ 21ന് എക്സൈസ് കമ്മീഷണർ ജിഷിരാജ് സിംഗ് സന്നിധാനം സന്ദർശിക്കും. അന്ന് ഉച്ചകഴിഞ്ഞ് മൂന്നിന് സന്നിധാനത്ത് പ്രസിദ്ധ വാദ്യക്കാരെ അണിനിരത്തി തൃശൂർ എക്സൈസ് സംഘത്തിന്റെ ആഭിമുഖ്യത്തിൽ പഞ്ചാരി മേളം നടക്കും.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>ഡിസംബർ</b>		
<b>DECEMBER</b>	<b>11</b>	<b>2016</b>



## ശബരിമല പത്രക്കുറിപ്പ് 2

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam@gmail.com](mailto:prdsannidanam@gmail.com)

Facebook Page: Sabarimalamediacentreiprdgok

**കരാർ വ്യവസ്ഥാ ലംഘനം: വ്യാപാരം അവസാനിപ്പിക്കാൻ ഡ്യൂട്ടി മജിസ്ട്രേറ്റ് ഉത്തരവിട്ടു**

ശബരിമല: ഇ-ടെന്റർ വ്യവസ്ഥകൾ പാലിക്കാതെയുള്ള വ്യാപാരം അവസാനിപ്പിക്കണമെന്ന് മാളികപ്പുറം നടപ്പു ന്തലിന്റെ കിഴക്കുഭാഗത്തുള്ള നടവരവ് കട കാരാറുകാരന് സന്നിധാനം ഡ്യൂട്ടി മജിസ്ട്രേറ്റ് കെ.സി മോഹനൻ ഉത്തരവ് നൽകി. ഇ-കരാറുവ്യവസ്ഥകളിൽ മാറ്റം വരുത്തി സ്റ്റീൽപാത്രങ്ങൾ അടക്കമുള്ള സാധനങ്ങൾ വിൽക്കു ന്നുവെന്ന പരാതി പരിശോധിക്കണമെന്ന് ഹൈക്കോടതി ഡിവിഷൻ ബഞ്ച് ജില്ലാ കളക്ടർക്കും ഡ്യൂട്ടി മജിസ്ട്രേ റ്റിനും നിർദ്ദേശം നൽകിയിരുന്നു. ഇതേ തുടർന്ന് കരാർ വ്യവസ്ഥയിൽ ഇല്ലാത്ത സാധനങ്ങൾ വിൽക്കുന്നത് നിരോധിച്ച് ഡ്യൂട്ടി മജിസ്ട്രേറ്റ് ഉത്തരവ് നൽകുകയായിരുന്നു.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ	
DECEMBER	11 2016



## ശബരിമല പത്രക്കുറിപ്പ് 3

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam@gmail.com](mailto:prdsannidanam@gmail.com)

Facebook Page: Sabarimalamediacentreiprdgok

### പമ്പ സ്പെഷൽ കെ.എസ്.ആർ.ടി ബസ് മറിഞ്ഞ് 20 പേർക്ക് പരിക്ക്

ശബരിമല: പമ്പയിൽനിന്ന് ചെങ്ങന്നൂരിലേക്ക് പോവുകയായിരുന്ന കെ.എസ്.ആർ.ടി.സി ബസ് ആറടി താഴ്ചയിലേക്ക് മറിഞ്ഞ് 20 പേർക്ക് പരിക്കേറ്റു. ആരുടെയും പരിക്ക് ഗുരുതരമല്ല. പ്ലാപ്പുള്ളിക്കും ഊഹക്കുമിടയിൽ ചെളി ക്കുഴിയിലാണ് അപകടം. പരിക്കേറ്റവരെ പെരുനാട് ആശുപത്രിയിൽ പ്രഥമ ശുശ്രൂഷക്ക് ശേഷം വിട്ടയച്ചു. കുറച്ചു പേരെ പത്തനംതിട്ട ആശുപത്രിയിലേക്ക് മാറ്റി.

### ഫയർമാൻ പരിക്കേറ്റു

ശബരിമല: സന്നിധാനത്ത് ആഴിയിൽ ഡ്യൂട്ടിക്കുണ്ടായിരുന്ന ഫയർമാൻ തേങ്ങ തലയ്ക്ക് കൊണ്ട് പരിക്കേറ്റു. നെയ്യാർ ഡാം സ്റ്റേഷനിലെ ഫയർമാൻ ആർ. ജിനേഷിനാണ്(30) പരിക്കേറ്റത്. ശബരിമല ഗവൺമെന്റ് ആശുപത്രിയിൽ പ്രവേശിപ്പിച്ച ജിനേഷിന്റെ തലയ്ക്ക് മൂന്നു തുന്നലിട്ട ശേഷം നിരീക്ഷണ വിഭാഗത്തിലേക്ക് മാറ്റി.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <b>PRD LIVE</b>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	--	--



# കേരള സർക്കാർ

## ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	11	2016



### ശബരിമല പത്രക്കുറിപ്പ് 4

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam@gmail.com](mailto:prdsannidanam@gmail.com)

Facebook Page: Sabarimalamediacentreiprdgok

**പ്രതിപക്ഷ നേതാവ് രമേശ് ചെന്നിത്തല ദർശനം നടത്തി**

ശബരിമല: പ്രതിപക്ഷ നേതാവ് രമേശ് ചെന്നിത്തല ശബരിമല ക്ഷേത്രത്തിൽ ദർശനം നടത്തി. മക്കൾക്കൊപ്പം ഇരുമുടിക്കെട്ടുമായി പമ്പയിലെത്തിയ അദ്ദേഹം മല നടന്നു കയറി സന്നിധാനത്തെത്തി അയ്യപ്പനെ ദർശിച്ചു. അതാഴെ കഴിയുന്നതുവരെ അദ്ദേഹം ശ്രീകോവിലിനു മുമ്പിൽ തൊഴുതു നിന്നു. ദേവസ്വം ബോർഡ് പ്രസിഡന്റ് പ്രയാർ ഗോപാലകൃഷ്ണൻ അദ്ദേഹത്തോടൊപ്പമുണ്ടായിരുന്നു.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--